

કોમ્પ્યુટર કૌશલ્યની C.C.C. / C.C.C.+
પરીક્ષા પાસ કરવા અંગે.

ગુજરાત સરકાર,
સામાન્ય વહીવટ વિભાગ,
પરિપત્ર ક્રમાંક : પરચ-૧૦૨૦૦૫-૧૫૧૯-પાર્ટ.૧-ક
સચિવાલય, ગાંધીનગર
તારીખ: ૨૨/૭/૨૦૧૩

વંચાણે લીધા ::-

- (૧) સામાન્ય વહીવટ વિભાગનું તા. ૩૦-૯-૨૦૦૬ નું જાહેરનામું ક્રમાંક : જીએસ-૨૦૦૬-૩૧-ખતપ-૧૦૨૦૦૫-૧૫૧૯-ક
- (૨) સામાન્ય વહીવટ વિભાગના તા.૩૦-૯-૨૦૦૬ ના ઠરાવ ક્રમાંક : પરચ-૧૦૨૦૦૫-૧૫૩૨-ક
- (૩) સામાન્ય વહીવટ વિભાગનું તા. ૧૫-૬-૨૦૧૨ નું જાહેરનામું ક્રમાંક : જીએસ-૨૦૧૨-૧૩-ખતપ-૧૦૨૦૦૫-૧૫૧૯-પાર્ટ.૧-ક
- (૪) સામાન્ય વહીવટ વિભાગનું તા. ૩૧ -૧-૨૦૧૩ નું જાહેરનામું ક્રમાંક : જીએસ-૨૦૧૩-૦૧ -ખતપ -૧૦૨૦૦૫ -૧૫૧૯-પાર્ટ-૧-ક
- (૫) સામાન્ય વહીવટ વિભાગનું તા. ૩-૪-૨૦૧૩ નું જાહેરનામું ક્રમાંક : જીએસ-૨૦૧૩- ૦૬ -ખતપ -૧૦૨૦૦૫ -૧૫૧૯-પાર્ટ-૧-ક
- (૬) સામાન્ય વહીવટ વિભાગનું તા.૨૨/૭/૨૦૧૩ નું જાહેરનામું ક્રમાંક : જીએસ-૨૦૧૩-૧૩-ખતપ -૧૦૨૦૦૫ -૧૫૧૯-પાર્ટ-૧-ક

પરિપત્ર ::-

કોમ્પ્યુટર કૌશલ્ય તાલીમ અને પરીક્ષા નિયમો-૨૦૦૬ની જોગવાઈઓ અનુસાર સરકારી કર્મચારીઓ/અધિકારીઓએ બઢતી મેળવવા માટે કોમ્પ્યુટર કૌશલ્યની સંબંધિત C.C.C./C.C.C.+ ની પરીક્ષા પાસ કરવાની રહે છે. ઉચ્ચતર પગાર ધોરણ બઢતીના વિકલ્પે આપવામાં આવેલ હોઈ, ઉચ્ચતર પગાર ધોરણ મેળવવા માટે આ પરીક્ષા પાસ કરવાની રહે છે. આમ છતાં , સરકારી કર્મચારીઓ/અધિકારીઓને કોમ્પ્યુટર કૌશલ્યની સંબંધિત પરીક્ષા પાસ ન કરવાને કારણે સમયસર બઢતી કે ઉચ્ચતર પગાર ધોરણનો લાભ મળતો અટકે નહીં તે માટે સરકારશ્રી દ્વારા આ અંગે ઉદાર વલણ અપનાવીને કોમ્પ્યુટર કૌશલ્યની સંબંધિત પરીક્ષા તા. ૩૧-૩-૨૦૦૭ સુધીમાં પાસ કરવાની શરતે બઢતી / ઉચ્ચતર પગાર ધોરણ મંજૂર કરી શકાશે, તેવી પ્રારંભમાં જોગવાઈ કરવામાં આવેલ હતી, જે મુદત વખતોવખત લંબાવવામાં આવેલ છે. ઉપર વંચાણે લીધેલ ક્રમ-પ આગળના જાહેરનામાથી તે મુદત તા. ૩૦-૦૬-૨૦૧૩ સુધી

લંબાવવામાં આવેલ હતી અને આ મુદત હવે તા.૩૦-૦૬-૨૦૧૩ પછી નહીં લંબાવવાનો પણ સરકારશ્રીએ નિર્ણય કર્યો હતો. સરકારશ્રીના આ નિર્ણયને અનુલક્ષીને આ અંગે નીચે મુજબની સૂચનાઓ પ્રસિધ્ધ કરવામાં આવે છે.

(૧) જે અધિકારી / કર્મચારીઓને C.C.C./C.C.C.+ પરીક્ષા પાસ કરવાની શરતે બઢતી / ઉચ્ચતર પગાર ધોરણ મળેલ છે અને જેમણે હજી C.C.C./C.C.C.+ પરીક્ષા પાસ કરવાની બાકી છે, તેવા અધિકારી/કર્મચારીઓએ (૧) તેમની નિવૃત્તિની તારીખ સુધીમાં અથવા (૨) તા. ૩૧-૧૨-૨૦૧૩ સુધીમાં, એ બે પૈકી જે વહેલું હોય ત્યાં સુધીમાં આ પરીક્ષા અચૂક પાસ કરી લેવાની રહેશે અન્યથા તેમને આપવામાં આવેલ બઢતી/ઉચ્ચતર પગાર ધોરણનો લાભ પરત લેવામાં આવશે.

પરંતુ, શરતી બઢતી કે ઉચ્ચતર પગાર ધોરણ મેળવેલ અધિકારી/કર્મચારીઓ પૈકી જે અધિકારીઓ/કર્મચારીઓએ ૫૫ વર્ષ પૂરા કરેલ હોય તેમને અને હવે પછી જે અધિકારીઓ/કર્મચારીઓ તા.૩૧/૧૨/૨૦૧૩ સુધીમાં ૫૫ વર્ષ પૂરા કરશે તેઓને કમ્પ્યુટર કૌશલ્યની સંબંધિત પરીક્ષા (C.C.C./C.C.C.+) પરીક્ષા પાસ કરવામાંથી મુક્તિ આપવાની રહેશે

સંબંધિત વિભાગો/ખાતાના વડાઓ/કચેરીના વડાઓએ ઉક્ત સૂચના અન્વયે જે અધિકારી/ કર્મચારીઓએ પરીક્ષા પાસ કરવાની રહે છે તેવા અધિકારીઓ/ કર્મચારીઓની અગ્રતાયાદી તૈયાર કરી, તેમને C.C.C./C.C.C.+ ની તાલીમમાં મોકલવા માટે પ્રથમ અગ્રતા આપવાની રહેશે.

(૨) તા.૧-૦૭-૨૦૧૩ ના રોજથી જેમણે C.C.C./C.C.C.+ પરીક્ષા પાસ કરી હોય માત્ર તેવા જ અધિકારી/કર્મચારીઓના કેસમાં બઢતી/ઉચ્ચતર પગાર ધોરણ મંજૂર કરવા વિચારણા કરવાની રહેશે અને જેઓએ આવી પરીક્ષા પાસ કરી નહીં હોય તેમને બઢતી/ઉચ્ચતર પગાર ધોરણ મળવાપાત્ર રહેશે નહીં.

સંબંધિત વિભાગો/ખાતાના વડાઓ/કચેરીના વડાઓએ આવા કર્મચારીઓ / અધિકારીઓની અગ્રતાયાદી તૈયાર કરી, તેમને C.C.C./C.C.C.+ની તાલીમમાં મોકલવા માટે દ્વિતિય અગ્રતા આપવાની રહેશે

(૩) જે અધિકારીઓ/કર્મચારીઓએ ૫૫ વર્ષ પૂરા કરેલ હોય તેઓને અને હવે પછી જે અધિકારીઓ/કર્મચારીઓ જે તારીખે ૫૫ વર્ષ પૂરા કરશે તે તારીખથી તેઓને કમ્પ્યુટર કૌશલ્યની સંબંધિત પરીક્ષા (C.C.C./C.C.C.+) પાસ કરવામાંથી મુક્તિ આપવાની રહેશે અને આ રીતે મુક્તિ મેળવેલ કર્મચારીઓ / અધિકારીઓ ઉચ્ચતમ પગાર ધોરણ તથા બઢતી મેળવવાને પાત્ર ગણાશે.

